

நீ செய்த நன்மை நினைக்கின்றேன்

நீ செய்த நன்மை நினைக்கின்றேன் - என்
நெஞ்சருக நன்றி சொல்கின்றேன்
இறைவா...இறைவா...இறைவா...இறைவா

1

உண்டிட உணவும் உடையுமே கொடுத்து
ஒரு குறையின்றிக் காத்து வந்தாய் - ஒரு
அன்னையைப் போலவே அன்பினைப் பொழிந்து
அல்லல்கள் யாவையும் தீர்த்து வைத்தாய் (2)

2

மலருக்குப் பதிலாய் களையெங்கும் தோன்றி
மனத்தினை நிரப்புதல் பார்த்திட்டாய் - உடன்
உலரட்டும் என்றே ஒதுங்கிவிடாமல்
களைகளை அகற்றிக் காத்திருந்தாய் (2)

3

என்னுடைய இதய வயலுமே செழிக்க
இனியவர் சிலரை அனுப்பி வைத்தாய் - அவர்
அன்பெனும் நீரிலும் அருங்குண ஒளியிலும்
அனுதினம் என்னை வளர வைத்தாய் (2)

4

நிலத்தினில் விதைத்த விதைகள் முளைத்து
நிறைவுடன் வளர்ந்து தழைக்க விட்டாய் - இன்று
பலன்தரும் விழைச்சலில் பசிப்பிணி மறந்து
பாரினில் என்னைப் பிழைக்க விட்டாயாய் (2)